

## حنبلی فقہاء

امام شافعی، امام مالک اور امام ابوحنیفہ کے مذہب کے مقابلہ میں گو حنبلی مسلک زیادہ وسیع علاقہ میں اختیار نہیں کیا گیا، اس کے باوجود حنبلی علما کی تعداد بہت کافی ہے۔ خصوصاً بغداد کے بڑے علما تقریباً حنبلی تھے اور وہاں کی ساری اجتماعی زندگی کوئی پچھسو سال تک اس بزرگ امام حنبلی سے متاثر رہی۔

ابن الجوزی نے اپنی کتاب مناقب احمد میں ان بزرگ علما کے نام لکھے ہیں جنہوں نے شہرت پائی اور عزت پر جہاں ہوئے۔

احمد بن ابراہیم الدوری، احمد بن اصرم، احمد بن جعفر الوکیعی، احمد بن حمید ابی طالب المشکانی، احمد بن ابی خیستمہ، احمد بن سعید الدارمی، احمد بن سعید بن ابراہیم الزہری، احمد بن صالح المہسری، احمد بن الفرات، ابو مسعود الضبی، احمد بن محمد الحجاج، ابوبکر المرزومی، احمد بن محمد بن ہانی ابوبکر الاثرم، احمد بن منصور الرمادی اور احمد بن یحییٰ ثعلب۔ ابراہیم بن اسحاق الحرجی۔ بہت بڑے عالم اور امام فی جمیع العلوم تھے۔ دارقطنی انہیں امام احمد بن حنبلی کے

(۱) بہت بڑے عالم تھے (خطیب جزم ص ۶) (۲) بہت اونچے معنیٰ میں سے تھے (ابن الجوزی ص ۵۰۶) (۳) بڑے حفاظ حدیث میں شمار کیے گئے ہیں (ابن الجوزی ص ۱۵۰۶) (۴) امام احمد کے بڑے جان نثار ساتھی تھے، بڑے عالم، فقیہ اور محدث تھے (الیفا، ۵) بہت بڑے عالم تھے، حضرت امام احمد کے مذہب و مسائل پر کئی کتابیں تصنیف کیں (ابن الجوزی ص ۵۰۶)

مشابہ تھے۔ کئی کتابیں تصنیف کی تھیں، اور غیر معمولی فاضل و کمال پایا تھا۔ ۵۲۸۵ھ میں انتقال فرمایا۔ حضرت احمد بن حنبل انھیں بہت عزیز جانتے تھے۔

ابراہیم بن ہانی، امام احمد کے بڑے ساتھیوں میں سے تھے۔ جس زمانہ میں واثق کے ڈر سے امام احمد کو پھینپنا پڑا تو ان کے گھر میں پناہ لی تھی۔

اسمعیل بن اسحاق السراج، امام احمد کے ساتھی علماء میں ممتاز تھے۔

اسمعیل بن یوسف الدلمی۔ عبادت و علم میں اپنی مثال آپ تھے۔

اسحاق بن منصور الکوفی۔ بدر بن ابی بدر۔ امام احمد انھیں بہت پسند کرتے تھے۔

عبداللہ بن محمد خوران۔ امام احمد سے بہت قریبی تعلق رکھتے تھے۔

عبد الوہاب الوراق۔ بڑے فقیہ تھے۔ امام احمد نے ان کے بارے میں فرمایا تھا،

میرے بعد یہ میرے جانشین ہیں۔ متوفی ۵۲۵۱ھ۔

عبدالملک بن عبدالحمید۔ عبدوس بن مالک یہ دونوں بزرگ امام احمد کے محبوب شاگرد

تھے۔ یحییٰ بن یحییٰ، عباس بن محمد الدوری، اور محمد بن موسیٰ یہ سب کے سب امام حنبل کے

ساتھی تھے۔ اور امام صاحب سے برسوں قریب رہے۔

دوسرے فقہاء

احمد بن جعفر المنادی۔ ابن الجوزی نے ان کے بارے میں لکھا ہے کہ بہت بڑے عالم

تھے۔ کوئی چار سو کتابیں تصنیف کی تھیں۔ ۵۳۳۶ھ میں انتقال فرمایا۔

احمد بن سلمان ابوبکر النجاشی۔ زہد اور علم دونوں ان کی ذات میں جمع ہو گئے تھے۔ جامع

منصور بغداد میں درس دیا کرتے۔ سوا جزا پر مشتمل ایک کتاب، کتاب الخلاف کے نام سے

تصنیف کی۔ متوفی ۵۲۴۸ھ۔

احمد بن محمد ابوبکر الخلال۔ جامع ہمدی میں درس دیتے۔ امام احمد کے مذہب اور دوسرے علوم جمع کیے۔ کتاب الجامع کے مصنف تھے۔ یہ کتاب سوا جزا پر مشتمل تھی۔ فقہ حنبلی میں جتنی کتابیں انھوں نے تصنیف کیں کسی دوسرے نے تصنیف نہ کی تھیں۔ متوفی ۲۱۱ھ۔

الحسن بن علی ابومحمد البرہاری۔ المروری کے ساتھی تھے۔ عالم زاہد اور فقیہ تھے۔ مخرم میں دفن ہوئے۔ ان کے اور ان کے بعد کے زمانہ کے لوگ ان کا بہت احترام کرتے تھے۔

سیمان بن احمد الطبرانی۔ بڑے مصنف تھے۔ حمہ الدوسی کے پہلو میں اصہبان میں دفن ہوئے۔ عبداللہ بن ابی داؤد۔ امام ابو داؤد کے بیٹے تھے۔ کئی کتابیں لکھیں اور خوب نام پیدا کیا۔

متوفی ۳۱۰ ہجری۔

عبدالرحمن بن ابی حاتم الرازی۔ بڑے مصنف اور صاحب علم تھے۔ متوفی ۲۲۷ھ۔

عمر بن محمد العکبری۔ عثمان بن احمد الدقاق، ابن السہاک۔ بہت بڑے عالم تھے۔ ۲۲۲ھ

میں انتقال فرمایا۔

علی بن محمد بن بشر۔ بڑے مشائخ میں سے تھے۔ ہزاروں اشخاص ان کے حضور حاضر ہوتے۔ صاحب کرامات تھے۔

محمد بن احمد الصواف۔ عبداللہ بن احمد کے شاگرد تھے۔ اتنے بڑے عالم تھے کہ فارغی نے فرمایا: "مارات عینانی مثل ابی علی بن الصواف"<sup>(۳)</sup>

محمد بن القاسم، ابوبکر الانباری۔ بہت بڑے عالم تھے۔ خصوصاً نحو و ادب میں اپنی مثال آپ تھے۔ کئی کتابیں تصنیف کیں اور خوب نام پایا۔

احمد بن ابراہیم المرکی۔ عمر بن الحسین الخرقی۔ بہت سی کتابیں تصنیف کیں۔ مگر یہ کتابیں

(۲۱۱) ابن الجوزی ص ۵۱۱، ۵۱۲، ۵۱۳

(۲۱۳) ابن الجوزی ص ۵۱۴ تا ۵۱۹

جب ان کا مکان جلا تو ساری کی ساری جل گئیں۔

عبدالعزیز بن جعفر۔ بہت عمدہ کتابیں تصنیف کیں۔ متوفی ۶۳۶ھ۔<sup>(۲۶)</sup>

الحسن بن عبداللہ۔ فقہ میں امام تھے۔ ابن ہشام اور البرہباری کے بڑے ساتھیوں میں

سے تھے۔<sup>(۲۷)</sup>

عبید اللہ بن محمد۔ بڑے عالم تھے۔ ۲۸۶ھ میں انتقال فرمایا۔<sup>(۲۸)</sup>

ابو حفص البرکی۔ بڑے فقیہ اور مصنف تھے۔

محمد بن احمد ابن سمحون۔ بڑے عالم، فقیہ اور متکلم تھے۔ عالم بھی تھے اور عامل بھی۔ بہت

سی کتابیں تصنیف کیں۔<sup>(۲۹)</sup>

محمد بن حسن۔ بڑے فقیہ تھے۔

عمر بن ابراہیم۔ بہت سی کتابیں لکھیں اور خوب نام پایا۔

محمد بن اسحاق الاصفہانی۔ بہت بڑے عالم اور صاحب نظر تھے۔

الحسن بن حامد۔ بڑے مصنف اور بے مثال عالم تھے۔ مرجع خاص و عام تھے۔

الحسین بن احمد۔ ابو عبداللہ البغدادی۔ بڑے عالم و زاہد تھے۔ بہت کم سوتے تھے۔

عبدالواحد بن عبدالعزیز۔ علوم کثیرہ میں یدِ طولیٰ رکھتے۔ بڑی شہرت پائی اور خوب فیضِ عالم

کیا۔ ۱۰۰ھ میں انتقال فرمایا اور امام احمد کے پہلو میں دفن ہوئے۔

عبدالسلام بن الفرج۔ کئی کتابیں لکھیں اور خوب شہرت پائی۔

الحسین بن محمد عبدالوہاب بن عبدالعزیز۔ جامع منصور میں درس دیتے۔ بڑے مفتی، <sup>عظ</sup> و

دفعیہ تھے۔ ۲۰۵ھ میں انتقال فرمایا، اور امام احمد کے پہلو میں دفن ہوئے۔

محمد بن احمد الماشی۔ بڑے مصنف تھے۔ جامع منصور میں درس دیتے۔ وہیں لوگ ان سے

فتوے لیتے تھے۔

قاضی ابوالعلیٰ محمد بن الحسین۔ بہت بڑے عالم تھے۔ ابن الجوزی نے ان کی بہت تعریف کی ہے۔ وہ کہتے ہیں: ”دانتی الیہ علم المذہب“

بہت بڑے مصنف تھے۔ اصول اور فروع میں جید تصانیف لکھیں۔ بڑے فقیہ تھے۔ ہزاروں اشخاص نے ان سے فیض پایا۔ ۴۵۸ھ میں وفات پائی۔

ابوالغنائم۔ علی بن طالب المعروف بابن انبیاء بہت بڑے فقیہ تھے۔ جامع ہمدی میں درس دیا کرتے۔ قاضی ابوالعلیٰ سے ایک سال بعد وفات پائی۔

ابوالحسن علی بن الحسین۔ بڑے فقیہ تھے۔ متوفی ۴۶۸ھ۔

ابوجعفر عبدالخالق الماشحی۔ ابن الجوزی نے ان کی بہت تعریف کی ہے۔ اپنے وقت کے بڑے فقیہ اور بڑے آدمی تھے۔ خلیفہ تک ان کا بہت احترام کرتے۔<sup>۱۱</sup>

عبدالرحمن بن محمد، ابوالقاسم۔ اہل سنت کے بڑے لوگوں میں سے تھے۔ کئی کتابیں تصنیف کیں۔ متوفی ۴۷۰ھ۔

ابوالحسن بن احمد البزار۔ بڑے فقیہ تھے۔ مختلف فنون میں کتابیں لکھیں۔ خود ان کا بیان ہے کہ انھوں نے پانچ سو تصانیف کی تھیں۔ فقہ و حدیث کے درس کے لیے ان کا اپنا حلقہ تھا ۴۷۱ھ میں وفات پائی اور مقبرہ احمد میں دفن کیے گئے۔

ابوالوفار طاہر بن حسین۔ جامع منصور میں درس دیتے۔ فقہ میں بڑی مہارت پائی تھی۔ جامع منصور میں پچاس سال تک قیام فرمایا۔ بڑے عابد و زاہد بزرگ تھے۔ آپ نے ۴۷۲ھ میں انتقال فرمایا۔<sup>۱۲</sup>

علی بن احمد بن الفرج البرزازی۔ حدیث و فقہ اور فرائض میں امام تھے۔ متوفی ۴۷۳ھ۔

ابوالفتح عبدالوہاب - بڑے فقیہ تھے - ۴۷۶ھ میں وفات پائی۔

ابو اسمعیل عبداللہ بن محمد الانصاری الہروی - شیخ الاسلام کے جلتے - بڑے شدید حسینی

تھے - امام احمد بن حنبل سے بے پناہ عقیدت تھی - متوفی ۴۸۱ھ۔

ابوالفرج عبدالواحد - بڑے زاہد، عالم فقیہ تھے - متوفی ۴۸۶ھ۔

ابومحمد رزق اللہ - قرآن، حدیث اور فقہ اصول میں بڑی فضیلت حاصل کی - ۴۸۸ھ میں

انتقال فرمایا۔<sup>(۱)</sup>

ابوعلی احمد بن محمد - بہت بڑے عالم اور فقیہ تھے - متوفی ۴۹۸ھ۔

ابومنصور محمد بن احمد - بڑے فقہا میں سے تھے - زہد و تقہ میں اپنی مثال آپ تھے -

۴۹۹ھ میں انتقال فرمایا اور مقبرہ احمد میں دفن ہوئے۔

ابوالفتح محمد بن علی حلوانی - ابومنصور علی بن محمد الانباری، دونوں بڑے عالم و فقیہ سمجھے گئے۔

متوفی ۵۰۵ھ - اور متوفی ۵۰۷ھ۔<sup>(۲)</sup>

ابوالوفا علی بن شعیب - ابن الجوزی فرماتے ہیں کہ اصول - فروع میں ریاست ان پر ختم ہو گئی

بہت ذہین، طباع اور غیر معمولی عالم تھے - بہت سی کتابیں لکھیں اور بڑا نام پایا - الفنون کے

نام سے ایک کتاب لکھی جس کی دو سو جلدیں تھیں - متوفی ۵۱۳ھ۔

ابوالخطاب محفوظ بن احمد - بڑے فقیہ اور مصنف تھے - کئی مفید کتابیں تصنیف کیں -

متوفی ۵۱۰ھ۔<sup>(۳)</sup>

علی بن المبارک بن الفاعوس - بڑے زاہد اور پرہیزگار تھے - وہ بغداد میں مسجد ہر ولعزیز

تھے - جب انتقال فرمایا تو ان کے جنازہ میں اتنے آدمی شامل ہوئے کہ ان کا اندازہ و شمار نہ

کیا جاسکا۔

محمد بن ابی طاہر عبد الباقی - اس وقت کے مروجہ علوم میں یدِ طولیٰ رکھتے تھے۔ ان کا اپنا بیان ہے کہ انھوں نے اپنی زندگی کا کوئی لمحہ ضائع نہیں کیا۔ نجوم و حساب و فرائض میں اپنی مثال آپ تھے۔ ایک سو دس سال کی عمر پائی۔ ۵۲۵ھ میں انتقال فرمایا۔

ابوالحسن علی بن سعید اللہ - اصول و فروع میں کئی کتابیں تصنیف کیں۔ ہر فن مولیٰ تھے۔ ۵۲۷ھ میں رحلت فرمائی۔

ابوبکر احمد بن محمد الدینوری - بڑے فقیہ اور منطقی تھے۔ متوفی ۵۳۲ھ

ابو محمد عبد اللہ بن علی المقرئ - بہت سی کتابیں لکھیں اور خوب نام پیدا کیا۔ اور ۵۴۵ھ میں وفات پائی۔

ابوالفضل محمد بن ناصر - بڑے فقیہ اور ناضل بزرگ تھے۔

ابوالعباس احمد بن برکۃ الجزبی - بڑے ذہین و فطین فقیہ تھے۔ اپنی ذہانت کے سبب عزیز جہاں ہوئے۔ متوفی ۵۵۴ھ۔

ابو حکیم ابراہیم بن دینار النہروانی - علم فرائض میں یدِ طولیٰ رکھتے تھے۔ بڑے پرمہنگار اور متقی تھے۔ ۵۵۶ھ میں انتقال فرمایا۔

ابو محمد عبد اللہ بن احمد الحوی - علم نعت و نحو میں بے مثال تھے۔ متوفی ۵۶۷ھ۔

ابوالعلیٰ محمد بن محمد - بڑے ذہین و فطین فقیہ تھے۔ متوفی ۵۶۰ھ۔

ان بزرگ علماء و فقہاء کا ذکر کرنے کے بعد ابن الجزری فرماتے ہیں کہ "اگر ہم ان کے ذکر میں اختصار سے کام نہ لیتے تو کتاب بہت طویل ہو جاتی"۔ گو ان کے علاوہ ضعیفی فقہاء اور بھی کئی تھے مگر یہ وہ لوگ ہیں جنھوں نے غیر معمولی شہرت پائی اور مشہور زمانا ہوئے۔

عجیب بات ہے کہ ضعیفی فقہاء و علماء کی کثرت اسی بعد ازاں ہوئی جہاں امام احمد بن حنبل رحمۃ اللہ علیہ کو سزا دی گئی تھی۔ ہم نے یہاں ابن الجزری کے حوالہ سے جن بزرگ فقہاء کا ذکر کیا ہے ان میں سے اکثر کے حالات خطیب نے لکھے ہیں۔ اور یہ سب علماء امام احمد بن

حنبل کی طرح بڑے زاہد، بڑے پرہیزگار اور انتہائی خود دار تھے۔ وہ زہد و ریاضت میں اپنی مثال آپ تھے۔ اور پورے چار سو سال تک بغداد اور اس کے مملکت کی اجتماعی زندگی پر ان کا غلبہ رہا۔ لوگ زیادہ تر ان ہی کے پاس آتے، اور ان ہی سے استفسار کرتے۔ تعجب ہوتا ہے کہ یہ بغداد وہ تھا جہاں قاضی ابویوسف نے بھی اپنا سکہ رواں کیا تھا۔ مگر قاضی صاحب کے انتقال کے بعد امام احمد بن حنبل نے مسند ہرولعزیزی پر جگہ پالی اور چار سو سال تک بغداد میں ان کے سوا کسی اور مسلک کو ہرولعزیزی نصیب نہ ہوئی۔ اس کی وجہ غالباً یہ تھی کہ امام احمد کا مسلک ایک توحیدیت کے قریب تھا۔ دوسرے ان کے پیروکاروں نے دنیاوی لذات اور مادی اشیاء سے اجتناب برتا۔ ان حنبلی علمائے سے جن کا ذکر پہلے ہوا کئی پے در پے دلی اللہ ہوتے اور ان سے کرامات صادر ہوئیں۔

ان بزرگوں کی ہرولعزیزی اس سے بھی ظاہر ہوتی ہے کہ ان کے انتقال کے وقت ان کے جنازہ میں اتنے لوگ شامل ہوئے جتنے بادشاہوں کے جنازوں میں بھی شامل نہ ہوئے تھے۔ اس لیے اگر ہم یہ کہیں کہ امام احمد بن حنبل رحمۃ اللہ علیہ کو جو مذہبی برتری بغداد میں نصیب ہوئی، وہ پوری تاریخ میں کسی دوسرے فقیہ کو نہ مل سکی تو مباغیہ نہ ہوگا۔